

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

అంబరీష కృతం

॥ శ్రీమహాసుదర్శనస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీమహాసుదర్శనస్తోత్రం ॥

అంబరీష ఉవాచ

త్వమగ్నిర్భగవాన్ సూర్యస్త్వం సోమో జ్యోతిషాం పతిః |
త్వమాపస్త్వం క్షితిర్వ్యోమ వాయుర్మాత్రేంద్రియాణి చ || 1 ||

సుదర్శన నమస్తుభ్యం సహస్రారాచ్యుతప్రియ |
సర్వాస్త్రఘాతిన్ విప్రాయ స్వస్తి భూయా ఇడస్పతే || 2 ||

త్వం ధర్మస్త్వమృతం సత్యం త్వం యజ్ఞోఽఖిల యజ్ఞభుక్ |
త్వం లోకపాలః సర్వాత్మా త్వం తేజః పౌరుషం పరం || 3 ||

నమః సునాభాఖిల ధర్మసేతవే
హ్యధర్మశిలాసురధూమకేతవే |
త్రైలోక్య గోపాయ విశుద్ధవర్చసే
మనోజవాయాద్భుతకర్మణే గృణే || 4 ||

త్వత్తేజసా ధర్మమయేన సంహృతం
తమః ప్రకాశశ్చ దృశో మహాత్మనాం |
దురత్యయస్తే మహిమా గిరాం పతే
త్వద్రూపమేతత్ సదసత్ పరావరం || 5 ||

యదా విసృష్టస్త్వమనంజనేన వై
బలం ప్రవిష్టోఽజిత దైత్యదానవం |
బాహూదరోర్వంఘ్రి శిరోధరాణి
వృక్ణన్నజస్రం ప్రధనే విరాజసే || 6 ||

స త్వం జగత్త్రాణ ఖలప్రహాణయే
 నిరూపితః సర్వసహో గదాభృతా |
 విప్రస్య చాస్మత్కులదైవహేతవే
 విధేహి భద్రం తదనుగ్రహో హి నః || 7 ||

యద్యస్తి దత్తమిష్టం వా స్వధర్మో వా స్వనుష్ఠితః |
 కులం నో విప్రదైవం చేత్ ద్విజో భవతు విజ్వరః || 8 ||

యది నో భగవాన్ ప్రీత ఏకః సర్వ గుణాశ్రయః |
 సర్వభూతా త్మ భావేన ద్విజో భవతు విజ్వరః || 9 ||

శ్రీశుక ఉవాచ
 ఇతి సంస్తువతో రాజ్ఞో విష్ణుచక్రం సుదర్శనం |
 ఆశామ్యత్ సర్వతో విప్రం ప్రదహద్ రాజయాజ్ఞయా || 10 ||

స ముక్తోఽస్త్రాగ్నితాపేన దుర్వాసాః స్వస్తిమాంస్తతః |
 ప్రశశంస తమర్వీశం యుంజానః పరమాశిషః || 11 ||

|| ఇతి శ్రీమహాసుదర్శనస్తోత్రం సంపూర్ణం ||